

## L-ERBGHA

### TAL-XXXIV ĠIMGHA MATUL IS-SENA

*Salmidija tal-Erbgħa tat-II ġimgħa*

#### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Ejjew, ħa nfaħħru bl-hena l-Mulej,  
ħa ngħajjtu bil-ferħ lill-blata tas-salvazzjoni tagħna!  
Nersqu quddiemu b'ghana ta' radd il-ħajr,  
ngħannulu b'ghajat ta' ferħ.

**Ant.** Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Għax Alla kbir hu l-Mulej,  
sultan kbir fuq l-allat kollha.  
F'idejh huma qighan l-art,  
tiegħu huma qċaċet l-gholjiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Ejjew inqimuh u ninxteħtu quddiemu,  
gharkubbtejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

M'hux li kontu lllum tisimghu lehnu!  
"La twebbsux qalbkom bhal f'Meriba,  
bhal dakinhar f'Massa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Għal erbgħin sena domt nistmellu dan in-nisel;  
u jien għedt: 'Qalbu mħassra dan il-poplu,  
u triqati ma jagħrfux.'  
Għalhekk hlift fl-għadab tiegħi:  
Ma jidhlux fil-mistrieħ tiegħi!"

**Ant.** Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Ghajjtu bil-ferħ lil Alla, nies kollha ta' l-art, aqdu bil-ferħ lill-Mulej.

## UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

## INNU

Jum ta' biza', jum ta' qilla,  
li fi rmied jibdel id-dinja;  
jixhduh David u s-Sibilla.

Kif ikun kulhadd imriegħed  
xhin għall-ħaqq jigi l-Imħallef  
bl-ikbar reqqa, bħalma wiegħed.

Hoss it-tromba jidwi, w miegħu  
lill-bnedmin mill-oqbra kollha  
isejjhilhom għall-ħaqq tiegħu.

Mgħaġġba l-mewt, bħalha n-natura  
xhin, biex twieġeb lill-Imħallef,  
tqum mill-mewt kull kreatura.

F'dak il-hin jingieb ktieb wieħed  
u fih kollox huwa mnizzel,  
biex minn fuqu l-ħaqq jittieħed.

Kif il-ħaqq l-Imħallef jagħti,  
kull ma nħeba jibda jidher;  
ħadd ma jehles, jekk hu ħati.

Tliet Persuni setgħanin  
aħna nqimu, imm'Alla wieħed:  
Int wassalna mal-henjin. Ammen.

## SALMODIJA

**Ant. 1:** Ahna nitniehdu fina n fusna waqt li nistennew il-fidwa ta' ġisimna.

### Salm 38 (39)

#### I

Jien għedt: "Irrid nara kif nimxi, \*  
biex ma nagħmilx dnubiet bi lsieni;  
inqiegħed fuq fommi sarima, \*  
sakemm idum il-ħażen quddiemi."  
Għalaqt ħalqi u bqajt sieket, †  
żammejt il-kwiet, u xejn ma swieli; \*  
l-uġiġħ tiegħi aktar ħraxli.  
Thegġet qalbi ġewwa fija; \*  
għall-ħsieb biss, nar tkebbes fija.

Inħall imbagħhad ilsieni, u jien għedt: \*  
"Għarrafni, Mulej, it-tmiem tiegħi,  
u kemm hu twil żmien il-jiem tiegħi, \*  
ħa nkun naf kemm xejn ma niswa.

Ara, tul xibrejn għamiltli jiemi, †  
żmien ħajti qisu xejn quddiemek. \*  
Tassew, daqsxejn ta' nifs kull bniedem.  
Bħal dell jgħaddi l-bniedem, †  
għalxejn joqgħod jithabat, \*  
jaħżen il-ġid bla ma jaf min għad jiġbru.  
Glorja.

**Ant. 1:** Ahna nitniehdu fina n fusna waqt li nistennew il-fidwa ta' ġisimna.

**Ant. 2:** Isma', Mulej, it-talba tiegħi, aġhti widen għad-dmugħ tiegħi.

#### II

U issa, Mulej, jien x'nistenna? \*  
Fik biss hija t-tama tiegħi.  
Eħlisni minn ħtijiet kollha, \*

titlaqnix għaż-żebliħ ta' l-iblah.  
Niskot jien, ma niftaħx halqi, \*  
ghax dan hu għemil tiegħek.

Warrab minni d-daqqiet tiegħek; \*  
mifni jien bis-swat ta' idejk.  
B'kastig tal-ħażen int tghakkes il-bniedem, †  
bħal kamla tgharraqlu gmielu. \*  
Tassew, daqsxejn ta' nifs kull bniedem.

Isma', Mulej, it-talba tiegħi, †  
agħti widen għall-għajta tiegħi, \*  
tibqax trux għad-dmugh tiegħi.  
Għax jien m'hux ħlief mistieden għandek, \*  
barrani, bħal missirijieti kollha.  
Warrab ħarstek minn fuqi, biex nieħu n-nifs, \*  
qabel ma nitlaq u nintemm għalkollox."  
Glorja.

**Ant. 2:** Isma', Mulej, it-talba tiegħi, agħti widen għad-dmugh tiegħi.

**Ant. 3:** Nittama fit-tjieba ta' Alla għal dejjem.

### **Salm 51 (52)**

Xi trid tiftaħar, bniedem b'saħħtek, \*  
bi ħżunitek kontra t-twajjeb?  
Dejjem ħsiebek kif tagħmel id-deni, \*  
lsienek bħal xafra taqta', ja qarrieq!  
Thobb il-ħażen aktar mit-tajjeb, \*  
u l-gideb aktar mis-sewwa.  
Thobb kull xorta ta' kliem ta' ħsara, \*  
ilsien qarrieq!

Imma Alla jxejjnek għal dejjem, †  
jaħtfek u jaqilgħek 'il barra minn għamartek, \*  
jeqirdek minn art il-ħajjin.  
Il-gusti mbagħad iħarsu miblugħa, \*  
u jidħku bih u jgħidu:  
"Araw il-bniedem

li m'għamilx 'l Alla fortizza tiegħu, \*  
imma ttama fl-ghana kbir tiegħu,  
qieghed f'għidu l-qawwa tiegħu!"

Imma jien, bħal siġra taż-żebbuġ  
li thaddar fid-dar ta' Alla, \*  
nittama fit-tjieba ta' Alla għal dejjem ta' dejjem.  
Infahhrek għal dejjem għax dan int għamiltu; \*  
inxandar ismek quddiem hbiebek, għax hu tajjeb.  
Glorja.

**Ant. 3:** Nittama fit-tjieba ta' Alla għal dejjem.

**V/.** Ruhi f'kelmtu tittama.

**R/.** Tistenna ruhi lil Sidi.

## **LEZZJONI 1**

Qari mit-Tieni Ittra ta' San Pietru Appostlu **2 Piet 2:1-9**

### *Għalliema foloz*

Gheżież: Dehru wkoll profeti foloz fost il-poplu ta' Alla, kif għad ikun hemm għalliema foloz fostkom. Dawn idahhlu firdiet, li jgħibu l-qerda, sa jaslu biex jiċhdu s-Sid li għalih kisibhom u malajr igħibu l-qerda fuqhom infushom. Ikun hemm hafna li jimxu skond l-imgħiba bla rażan tagħhom, u htija tagħhom tkun imkasbra t-triq tal-verità. Imqanqlin mir-regħba tagħhom, jagħmlu negozju minn fuqkom bi kliem qarrieq. Imma l-kundanna tagħhom ġa ilha minn żmien taħdem, u l-qerda tagħhom ma raqditx.

Jekk Alla ma hafirhiex lill-anġli li dinbu, imma tefagħhom fil-ħofor mudlama ta' l-infern biex hemm jinżammu sa jum il-ġudizzju; jekk ma hafirhiex lid-dinja tal-qedem - barra minn Noè, il-ħabbâr tal-ġustizzja, u sebgħa min-nies oħra - meta bagħat id-dulluvju fuq id-dinja tal-ħażen; jekk ikkundanna l-bliet ta' Sodoma u Gomorra biex ikunu maħruqa sa ma jsiru rmied u bihom ħalla tagħlim għal dawk il-ħżiena li kellhom jiġu wara, u heles biss lil Lot, raġel ġust, mifni kif kien htija ta' l-imgħiba bla rażan tal-ħżiena - għax dan ir-raġel ġust waqt li kien jgħix magħhom, b'dak li kien jara u jisma' minn jum għal iehor, kien iħoss qalbu tingħafas quddiem l-imgħiba ħażina

tagħhom; jaf mela l-Mulej jehles it-tajbin mit-tigrib u jhalli l-ħżiena biex jieħdu l-kastig f'jum il-gudizzju.

## **RESPONSORJU Mt 7:15; 24:11. 24**

**R/.** Ifthi għajnejkom mill-profeti foloz: għax dawn jigu għandkom libsin ta' nagħaġ, \* U minn għewwa jkunu lpup ħattafa.

**V/.** Iqumu bosta profeti foloz, u jibdew jagħmlu sinjali kbar u jqarrqu b'ħafna nies.  
\* U minn għewwa jkunu lpup ħattafa.

## **LEZZJONI II**

Qari mill-Omiliji ta' l-isqof San Makarju

*Ħażin għar-ruħ,  
li ma jkollhiex lil Kristu jgħammar fiha*

Alla fl-imghoddi inkorla għall-Lhud, u għamel minn Ġerusalem wirja quddiem l-għedewwa tagħhom; dawk li kienu jobogħduhom ħakmuhom taħt idejhom, u ma setgħux jagħmlu iżjed festi u sagrafiċċji. Bl-istess mod Alla jinkorla għar-ruħ jekk tikser il-kmandamenti tiegħu; jitlaqgħa f'idejn l-għedewwa tagħha, biex iħassruha għalkollox, wara li jkunu qarrqu biha.

Id-dar, jekk sidha ma jkunx joqgħod fiha, tibqa' fid-dlam, taqa' fl-għajb u tistħi tidhol fiha, għax tintela bit-trab u l-ħmieġ. Hekk ir-ruħ li titef minnha lil Sidha u l-ferħ ta' l-anġli, tintela bid-dlam tad-dnub, bil-kruha tal-ġibdiet ħżiena u b'kull għajb.

Ħażin għat-triq li ħadd ma jimxi fiha u ebda lehen ta' bniedem ma jinstema' fiha! Jibdew joqgħdu fiha l-bhejjem. Ħażin għa-ruħ li l-Mulej ma jimxix fiha biex isemma' leħnu fiha u jkeċċi minnha l-bhejjem, li huma l-ispirti tal-ħażen. Ħażin għad-dar, jekk sidha ma joqgħodx fiha! Ħażin għar-raba', jekk il-bidwi ma jaħdmux! Ħażin għall-ġifen bla kaptan, għax il-mewġ u l-baħar imqalleb iġorru magħhom sa ma jegħreq! Ħażin għar-ruħ, jekk ma jkollhiex lil Kristu, il-mexxej veru tagħha! Għax tibqa' fil-baħar ikrah tad-dlamijiet u titqalleb mal-mewġ tal-ġibdiet tagħha, titkaxkar mill-ispirti tal-ħażen qisha f'tempesta xitwija, sakemm issib il-querda tagħha.

Ħażin għar-ruħ, jekk ma jkollhiex il-bidwi li jaħdimha bil-għaqal, jġigifieri lil Kristu, biex tista' tagħmel il-frott tajjeb ta' l-Ispirtu! Għax tibqa' qisha art moxa, kollha xewk u għolliq, u minflok frott tagħmel ħaxix li jinxtet fin-nar u hi stess tinħaraq. Ħażin għar-ruħ, jekk ma jkollhiex lil Kristu Sidha jgħammar fiha! Għax tkun qisha deżert u tarmi l-intiena tax-xewqat ħżiena, issir bejta tal-vizzji.

Meta l-bidwi jmur fl-għalqa biex jaħdimha, irid jieħu miegħu l-ghodda tajba ghax-xogħol u l-meħtiegħ għall-ħidma. Hekk Kristu, is-sultan tas-sema u l-bidwi veru; gie fid-dinja, qisha art imħarbta bil-vizzju, libes il-gisem tal-bniedem, u ħa s-salib bhala ghodda; huwa hadem id-deżert tar-ruħ, naddafha mix-xewk u l-għolliq ta' l-ispirti ħżiena, qaççat minnha l-ħurrieq tad-dnub, u xeħet fin-nar it-tiben kollu ta' dnubietha; mbagħad għažaqa bis-salib, ħawwel fiha s-siġar tal-virtù, u għamilha gnien mill-isbaħ ta' l-Ispirtu, biex tagħmel minn kull xorta ta' frott kollu benna li jgħaxxaq lil Alla Sidha.

### **RESPONSORJU Ġw 15:1. 5a. 9a**

**R/.** Jiena d-dielja vera, intom il-friegħi; \* Min jibqa' fija, u jiena fih, dan jagħmel hafna frott.

**V/.** Kif ħabbni Missieri, hekk ħabbejtkom jiena. \* Min jibqa' fija, u jiena fih, dan jagħmel hafna frott.

### **TALBA**

Qanqal, Mulej, ir-rieda tal-fidili tiegħek, biex jithejjew dejjem aħjar ħalli jagħmlu frott ta' għemejjel qaddisa, u jkollhom dejjem l-għajnuna tiegħek. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inroddu ħajr lil Alla.

### **IT-TIFHIR TA' SBIH IL-JUM**

**V/.** O Alla, ejja eħlisni.  
**R/.** Mulej, fittex ġhinni.  
Glorja. Kif kien mill-bidu. Hallelujah.

## **INNU**

X'ngħid, imsejken kif narani?  
Lil min ngħid jidħol ġhalija,  
jekk qaddis ukoll beżġhani?

Re setġhan fil-kobor tiegħek,  
li ssalvani bla jistħoqqli,  
ġhajn ta' ħniena, żommi miegħek.

Ftakar f'dan, Ġesù tal-ħniena,  
li ġhalija int ġejt fid-dinja,  
biex mitluf ma nkun qatt jiena.

Int fittixtni, nfnejt ġhalija,  
biex tifdini mitt imsallab:  
dana kollu ħa jseħħ fija!

Ta' ħaqq kbir, Imħallef, driegħek!  
tini l-maħfra ta' dñubieti,  
qabel jasal il-ħaqq tiegħek.

Bħala ħati nibza' jiena,  
thammar wiċċi l-ħtija tiegħi:  
lilek nitlob, Alla, ħniena!

Tliet Persuni setġhanin  
aħna nqimu, imm'Alla wieħed:  
Int wassalna mal-ħenjin. Ammen.

## **SALMODIJA**

**Ant. 1:** Qaddisa triqtek, o Alla! Liema alla hu kbir bhal Alla taghna?

**Salm 76 (77)**

B'lehen qawwi 'l Alla nsejjah, \*  
insejjah 'l Alla biex jismaghni.  
Fid-diqat tiegħi lil Sidi nfittej; †  
ma negħjiex billejl nerfa' idi u nitlob; \*  
ma tridex taf b'farag qalbi.  
Niftakar f'Alla u nitniehed; \*  
jien u nahseb, tinfena qalbi.

Inzomm miftuha xfar ghajnejja; \*  
jiena mhawwad u ma nistax nitkellem.  
Nahseb fiz-zmien l-imghoddi, \*  
niftakar fis-snin ta' qabel;  
billejl nithaddet f'qalbi, \*  
nahseb u nixtarr gewwa fija.

Tghid ghal dejjem se jwarrabna Sidna? \*  
M'hux se jibqa' jurina mhabbtu?  
Waqfet ghal dejjem it-tjieba tieghu? \*  
M'hux se jibqa' jzomm kelmtu minn nisel ghal iehor?  
Nesa Alla juri hniena maghna? \*  
Jew heba hnientu fl-ghadab tieghu?

Ikolli nghid: "Dan hu l-ghali tiegħi: \*  
li Alla l-Gholi biddel ghemil lemintu."  
Mbaghad niftakar f'ghemilek, Mulej; \*  
nahseb fl-ghesubijiet li ghamilt fl-imghoddi.  
Nahseb f'kull ma int ghamilt; \*  
nixtarr l-ghemejjel kbar tiegħek.

Qaddisa triqtek, o Alla! \*  
Liema alla hu kbir bhal Alla taghna?  
Int Alla li tagħmel hwejjeg ta' l-ghageb, \*  
li turi qawwietek fost il-popli.  
Bi driegħek fdejt il-poplu tiegħek, \*  
l-ulied ta' Ġakobb u ta' Ġuzeppi.

Rawk l-ilmijiet, o Alla, †  
rawk l-ilmijiet u twerwru; \*  
u sa qiegh il-baħar trieghed.  
Mis-shab nizlet ix-xita, u s-smewwiet trieghdu; \*  
lehh ma' kullimkien il-beraq tieghek.  
Il-hsejjes tar-ragħad tieghek waħda f'waħda, †  
il-beraq dawwal id-dinja; \*  
trieghdet u thezhzet l-art.

Triqtek fuq il-baħar, †  
fuq l-ibħra l-kbar il-mixja tieghek; \*  
u hadd ma jsibhom il-passi tieghek.  
Mexxejt bħal merħla l-poplu tieghek, \*  
b'id Mosè u Aron.  
Glorja.

**Ant. 1:** Qaddisa triqtek, o Alla! Liema alla hu kbir bħal Alla tagħna?

**Ant. 2:** Qalbi tifraħ fil-Mulej, li jbaxxi kif ukoll jgholli.

### **Kantiku 1 Sam 2:1-10**

Qalbi tifraħ fil-Mulej, \*  
bis-saħħa tiegħu jintrefa' giehi;  
jien niddieħak bl-ghedewwa tiegħi, \*  
ghax fraħt bis-salvazzjoni tieghek.

Ħadd m'hu qaddis bħall-Mulej, †  
ma hemm ħadd ieħor ħliefek; \*  
ma hemmx blata bħal Alla tagħna.  
Toqogħdux titkabbri iżjed bi kliemkom; \*  
kliem kburi ma johroġx iżjed minn fommkom.  
Għax il-Mulej hu Alla li kollox jagħraf, \*  
hu jqis l-ghemejjel tal-bniedem.

Il-qaws tal-qawwijin tkisser, \*  
u thazzmu bil-ħila d-dghajfin.  
Min kellu bix-xaba' mar jaħdem għal hobzu; \*  
Imma l-imgewwaħ ma baqax jithabat.

Il-mara bla tfal wildet sebgħa, \*  
u l-omm ta' bosta wlied tilfet saħħitha.

Il-Mulej jibgħat il-mewt u jagħti l-ħajja, \*  
Inizzel f'art l-imwiet u jtella' minnha.

Il-Mulej ifaqqar u jagħni, \*  
Ibaxxi u jgħolli wkoll.

Iqajjem mit-trab lill-imsejken, \*  
U jerfa' lill-fqir mill-mizbla,  
biex mal-kbarat iqegħedhom, \*  
u jagħtihom post ta' ġieħ.

Għax tal-Mulej huma l-kolonna ta' l-art; \*  
Fuqhom hu qiegħed id-dinja.

Huwa jħares il-mixi ta' ħbiebu, †  
imma l-ħziena fid-dlam jinqerdu; \*  
għax m'hux b'ħiltu li l-bniedem jitqawwa.

Il-Mulej iwerwru lil min jehodha miegħu, \*  
u fuqu mis-sema jriegħed.

Il-Mulej jagħmel haqq mill-art kollha, †  
Jagħti s-setgħa lis-sultan tiegħu, \*  
jgħolli u jqawwi lill-midluk tiegħu

Glorja.

**Ant. 2:** Qalbi tifraħ fil-Mulej, li jbaxxi kif ukoll jgħolli.

**Ant. 3:** Tifraħ l-art quddiem il-Mulej, is-Sultan!

### **Salm 96 (97)**

Il-Mulej isaltan! †  
Ha taqbeż l-art bil-ferħ, \*  
u jifirħu l-ħafna gzejjer!  
Shab u dlam hemm madwaru; \*  
is-sewwa u l-ħaqq is-sisien tat-tron tiegħu.  
In-nar jimxi quddiemu, \*  
u jeqred madwaru l-għedewwa tiegħu.  
Il-beraq tiegħu jdawwal id-dinja; \*  
tara dan l-art u titriegħed.

Bħax-xama' jdubu l-muntanji quddiem il-Mulej, \*  
quddiem is-Sid ta' l-art kollha.  
Ixandru s-smewwiet il-ġustizzja tiegħu; \*  
jaraw il-popli kollha s-sebħ tiegħu.

Jinfixlu dawk kollha li jqimu l-idoli, †  
li jiftaħru bix-xbihat fiergħa tagħhom; \*  
u quddiemu jinxehtu l-allat kollha.  
Tisma' dan u tifraħ Sijon, †  
jaqbzu bil-ferħ l-ibliet ta' Ġuda, \*  
minhabba l-ġustizzja tiegħek, Mulej.  
Għax inti, Mulej, inti l-Għoli, †  
'il fuq mill-art kollha, \*  
oghla ħafna mill-allat.

Ihobb il-Mulej lil min jobghod il-ħazen, †  
ihares il-ħajja ta' ħbiebu, \*  
jehlishom minn idejn il-ħziena.  
Ifegġ id-dawl fuq il-ġust, \*  
u l-hena għal qalb in-nies sewwa.  
Ifirħu, ġusti, fil-Mulej, \*  
u fahħru l-isem qaddis tiegħu.  
Glorja.

**Ant. 3:** Tifraħ l-art quddiem il-Mulej, is-Sultan!

**LEZZJONI QASIRA**                      **Rum 8:35. 37**

Min se jifridna mill-imħabba ta' Kristu? Taħbit, dwejjjaq, persekuzzjoni, ġuħ, għera, tigrub, xabla? Imma, f'dan kollu aħna noħorġu tassew rebbieħa bis-saħħa ta' dak li ħabbna.

**RESPONSORJU QASIR**

**R/.** Kull hin inbierek il-Mulej; \* Tifhiru dejjem fuq fommi. Kull hin.

**V/.** Bil-Mulej tiftaħar ruħi. \* Tifhiru dejjem fuq fommi. Glorja. Kull hin.

**Ant. tal-kantiku ta' Żakkarija:**

Naqdu lill-Mulej bil-qdusija tul hajjitna kollha.

Imbierek il-Mulej, Alla ta' Izrael, \*  
ghaliex gie jzur u jifdi l-poplu tieghu,  
u waqqaf ghalina qawwa ta' salvazzjoni \*  
f'dar David, qaddej tieghu,  
bhalma kien wieghed fl-imghoddi \*  
b'fomm il-profeti qaddisin tieghu,  
biex isalvana mill-ghedewwa taghna \*  
u minn idejn dawk kollha li joboghduna.  
B'hekk juri hniena ma' missirijietna, \*  
u jiftakar fil-patt qaddis tieghu,  
fil-halfa li halef lil Abraham missierna, \*  
li jaghtina  
li, mehklusin minn idejn l-ghedewwa taghna, \*  
naqduh bla biza'  
tul hajjitna kollha, \*  
bil-gustizzja u l-qdusija quddiemu.  
U inti, tfajjel, tissejjah profeta ta' l-Gholi; \*  
ghax tmur qabel il-Mulej biex thejjilu triqatu,  
biex tgharraf lill-poplu tieghu bis-salvazzjoni, \*  
bil-mahfra ta' dnubiethom,  
hierga mill-qalb hanina ta' Alla taghna, \*  
li jibaghtilna mill-gholi z-zjara tax-Xemx tielgha,  
ha jdawwal lil dawk li jinsabu  
fid-dlamijiet u d-dell tal-mewt, \*  
ha jmexxi l-passi taghna fit-triq tas-sliem.  
Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' ghal dejjem ta' dejjem. **Ammen.**

**Ant. tal-kantiku ta' Zakkarja:**

Naqdu lill-Mulej bil-qdusija tul hajjitna kollha.

## **PREĊI**

Ikun imbierek Alla s-salvatur taghna, ghax hu jibqa' dejjem mal-Knisja tieghu, sa l-ahhar taz-zmien, skond il-weghda tieghu. Nizzuh hajr minn qalbna u nghidulu:

*Ibqa' maghna, Mulej.*

Ibqa' magħna illum, Mulej, tul il-ġurnata kollha:

- jalla x-xemx tal-grazzja tiegħek ma tghib qatt minn fuqna.

Nikkonsagralek dan il-jum, billi noffruh lilek:

- nagħtuk kelma li nagħmlu hilitna kollha biex naħarbu kull hażen.

Aghmel, Mulej, li dan il-jum jisfghalna kollu kemm hu bhala don ta' dawl:

- jghinna nkunu l-melħ ta' l-art u d-dawl tad-dinja.

L-imħabba ta' l-Ispirtu Qaddis tiegħek tmexxi l-qalb u x-xufftejn tagħna:

- biex dejjem inżommu shiħ fit-triq il-ġusta tiegħek u nfahħruk.

## **Missierna**

### **Talba**

Sawwab fi qlubna, Mulej, id-dija tad-dawl tiegħek, biex nimxu bla waqfien fit-triq tal-kmandamenti tiegħek, u qatt ma mmiddu riġlejna fit-triq l-imghawwga. B'Ibnek Ġesù Kristu Sidna, li miegħek jghix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

### **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Ammen.**

## **IT-TALB TA' NOFS IL-JUM**

**V/.** O Alla, ejja eħlisni.  
**R/.** Mulej, fittex ġħinni.  
Glorja. Kif kien mill-bidu. Hallelujah.

### **Fid-Disgha ta' filghodu**

#### **INNU**

Spirtu s-Santu, li int Alla  
wieħed mal-Missier u l-Iben,  
ejja xxerred ġewwa fina,  
ħalli bik ilkoll timliena.

Bi kliem fommna, b'qalbna w ruhna,  
nerfġħu lejġ it-tifħir tagħna;  
int kebbisna b'nar imħabbtek,  
u nxerduħ fl-oħrajn madwarna.

Kun id-dawl li ġtina l-ġħarfa  
tal-Missier u l-Iben tieġħu:  
żomm qawwija l-fidi tagħna  
fik, l-Ispirtu li ġej minnhom. Ammen.

### **F'Nofsinhar**

#### **INNU**

Mexxej qawwi, Alla veru,  
Inti kollox tqassam sewwa:  
ġisbaħ ġum, tagħnih bid-dija;  
f'nofsu żzejnu b'dawl iħegġeg.

Iżda itfi l-ġħadab fina,  
taffi s-ħana ta' kull deni,  
aġħti s-saħħa 'l min hu dġħajjed,  
ġib is-sliem tassew fi qlubna.

Isma' talbna, Missier twajjed,  
w int, Waħdieni tieġħu u daqsu,

li ta' dejjem hi saltnatkom  
ma' l-Ispirtu Faraġ tagħna. Ammen.

### **Fit-Tlieta ta' wara nofsinhar**

#### **INNU**

Alla, int, li fik innifsek  
m'hemmx tiddil lill-ħlejjaq triegi:  
lil kull siegħa tal-ġurnata  
tqis id-dawl li jkun imissha.

Ibagħtilna lejla tajba,  
fejn il-ħajja qatt ma tonqos,  
imma tersaq lejn il-glorja,  
li tkun ħlas ta' mewt qaddisa.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Faraġ tagħna. Ammen.

**Ant.1** Jien qist sewwa l-mixi tiegħi, u rgajt lura lejn il-preċetti tiegħek.

#### **Salm 118 (119):57-64**

#### **VIII (Het)**

Jien għedt, Mulej: "Dan hu sehmi, \*  
li nħares il-kelma tiegħek."  
Quddiemek nitlob b'qalbi kollha; \*  
henn għalija skond il-wegħda tiegħek.

Jien qist sewwa l-mixi tiegħi, \*  
u rgajt lura lejn il-preċetti tiegħek.  
Ngħagġel u ma nitnikkirx, \*  
biex inħares il-kmandamenti tiegħek.  
Il-ħbula tal-ħżiena dawramejt għalquni, \*  
imma jien ma nsejtx il-liġi tiegħek.  
F'nofs il-lejl inqum infahħrek \*

minhabba d-digrieti ġusti tiegħek.  
Nissieheb ma' kull min għandu l-biża' tiegħek, \*  
ma' dawk li jharsu l-preċetti tiegħek.  
Mimlija, Mulej, l-art bit-tjieba tiegħek; \*  
għallimni l-kmandamenti tiegħek.  
Glorja.

**Ant.1** Jien qist sewwa l-mixi tiegħi, u rgajt lura lejn il-preċetti tiegħek.

**Ant.2** Biża' u treġhid jiġu fuqi; ismagħni u wegibni, Mulej.

### **Salm 54 (55):2-15. 17-24**

#### **I**

Agħti widen, o Alla, għat-talba tiegħi, \*  
titwarrabx mit-talb umli tiegħi.  
Ismagħni u wegibni, \*  
m'għandix mistrieħ fid-dwejjaq tiegħi!

Nirtogħod bil-biża' għall-hoss ta' l-għedewwa, \*  
minhabba l-għajat tal-hżiena;  
għax huma jgibu fuqi l-ħsarat, \*  
fl-għadab tagħhom jehduha kontrija.  
Qalbi tinfena ġewwa fija, \*  
biża' tal-mewt waqa' fuqi.  
Biża' u treġhid jiġu fuqi, \*  
u twerwir jahkimni.

U ngħid: "M'hux li kelli l-ġwienah bħal ħamiema, \*  
biex intir u mmur nistrieħ!  
Kont 'il bogħod immur niġġerra, \*  
u fid-dezert insib fejn noqgħod.  
Kont malajr insib fejn nistkenn \*  
mir-riħ qawwi u r-riefnu."

Eqridhom, Sidi, hawwdilhom kliemhom, \*  
għax dnawwa u ġlied fil-belt qiegħed nara.  
Lejl u nhar jiġġerrew fuq il-ħitan tagħha, \*  
fiha m'hemmx ħlief ħsara u dwejjaq.  
Il-herba tinsab ġo nofsha, \*

mohqrija u qerq ma jwarrbux mill-misrah taghha.  
Glorja.

**Ant.2** Biza' u tregħid jigu fuqi; ismagħni u wegibni, Mulej.

**Ant.3** Lil Alla nsejjah, u l-Mulej isalvani.

## II

M'huwiex xi għadu dak li jċanfarni; \*  
li kien hekk, kont nissaporti.  
M'hux xi wiehed kontriġa dak li jkasbarni; \*  
li kien hekk, kont ninheba minnu.  
Imma int, wiehed bhali, \*  
siehbi u habib tal-qalb,  
li kont nitghaxxaq nitkellem mieghek, \*  
haġa wahda konna nkunu fid-dar ta' Alla.

Imma jien lil Alla nsejjah, \*  
u l-Mulej isalvani.  
Fil-ghaxija, fil-ghodu u f'nofsinar †  
nokrob u nitniehed; \*  
u hu jisma' l-lehen tiegħi.  
Jehlisli 'l hajti fis-sliem †  
mill-ġlieda li qajjmu kontriġa, \*  
ghax hafna huma li habtu għalija.  
Alla jismagħni u jrazzanhom, \*  
hu li qiegħed fuq it-tron minn dejjem;  
ghax huma ma jridux jindmu, \*  
ma għandhomx il-biza' ta' Alla.

Idu refa' kontra hbiebu, \*  
kiser il-ftehim tiegħu.  
Aktar mill-butir hu helu fomm, \*  
imma qalbu bil-ġlied mimlija.  
Aktar miż-zejt hu artab kliemu, \*  
imma hu bħal sejf mislut.

Halli xortik fidejn il-Mulej, †  
u hu jghinek u jwieznek; \*  
hu qatt ma jhalli l-gust jitfixkel.

U int, o Alla, itfagħhom \*  
fil-hofra tat-telfien.  
Nies tad-demmm u tal-qerq, †  
ma jgħixux nofs ħajjithom! \*  
Imma jien fik nittama.  
Glorja.

**Ant.3** Lil Alla nsejjah, u l-Mulej isalvani.

## **Fid-Disgha ta' filghodu**

### **LEZZJONI QASIRA Dewt 1:61-17a**

F'dak iż-żmien lill-imħallfin tagħkom ordnajtilhom u għedtilhom: Isimghuhom lil ħutkom, u għamlu l-ħaqq skond is-sewwa bejn bniedem u ieħor, sew jekk huh sew jekk barrani għalih. Tharsux lejn l-uċuħ fil-ħaqq li tagħmlu; isimghu kemm liż-żgħir u kemm lill-kbir, u la tibżgħu minn ħadd, għax dan il-ħaqq huwa ta' Alla.

**V/.** Ġust il-Mulej, u jħobb il-ġustizzja.

**R/.** Wiċċu jdawwar lejn min hu sewwa.

### **Talba**

Mulej, Missier qaddis u Alla li żżomm kelmtek, int bghattilna l-Ispirtu s-Santu, kif wegħedt, biex tiġbor flimkien lil-bnedmin li kienu xterdu minħabba d-dnub; aġtina l-grazzja li nagħmlu servizz ta' ġid għall-għaqda u l-paċi fid-dinja. Bi Kristu Sidna. Ammen.

## **F'Nofsinhar**

### **LEZZJONI QASIRA**

**Iż 55:8-9**

Il-fehmiet tiegħi ma humiex fehmielkom, u t-triqat tiegħi ma humiex triqatkom, jgħid il-Mulej; għax daqskemm huma oġġla s-smewwiet mill-art, daqshekk ieħor huma triqati 'l fuq minn triqatkom u l-fehmiet tiegħi mill-fehmiet tagħkom.

**V/.** Mulej, Alla ta' l-eżerċti, min hu bħalek?

**R/.** Int qawwi, Mulej, u l-fidili tiegħek madwarek.

### **Talba**

O Alla ħanin li tista' kolloxx, li qiegħed tagħtina ftit ħin ta' heda f'nofs il-ġurnata, ixhet ħarsa ta' tjeba fuq il-hidmiet tagħna ta' llum, biex twarrab minnhom dak li ma għamilniehx sewwa, u bil-grazzja tiegħek jilhqqu l-iskop li jogħgob lilek. Bi Kristu Sidna. Ammen.

### **Fit-Tlieta ta' wara nofsinhar**

#### **LEZZJONI QASIRA 1 Sam 16:7b**

Il-Mulej ma jarax bħalma jara l-bniedem, dak biss li jidher fil-ġhajn, imma l-qalb.

**V/.** Għarbilni, o Alla, u aghraf qalbi.

**R/.** Mexxini fit-triq ta' dejjem.

### **Talba**

Mulej Ġesù Kristu, inti ftaħt idejk fuq is-salib biex issalva l-bnedmin; aghmel li l-hidma kollha tagħna tkun toghġbok, biex biha jsehħilna nuru fid-dinja l-għemil tiegħek tal-fidwa. Int li tgħix u ssaltan għal dejjem ta' dejjem. Ammen.

Inbierku l-Mulej

**R/.** Inroddu ħajr lil Alla.

## L-GHASAR

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

## INNU

Int ħfirt lill-Madalena,  
mal-ħalliel urejt il-ħniena  
lili tajtni t-tama w l-hena.

Ma ħaqqnix li Int tismagħni:  
imma kun ħanin, u lili  
f'nar ta' dejjem qatt titfagħni.

Minn mal-ħżiena Inti tbeghedni,  
mat-tajbin, fil-lemin tiegħek,  
f'dak il-jum, nitolbok, tqegħedni.

Milqutin bis-saħħa tiegħek,  
jinżlu l-ħżiena f'nar tal-biża';  
mat-tajbin sejjahli miegħek.

Lilek nitlob tieqaf miegħi,  
b'qalbi niedma, b'qima kbira:  
Int ħarisni fit-tmiem tiegħi.

F'dak il-jum id-dmugh jingema'  
meta jqum mit-trab il-ħati  
biex il-ħaqq għalih jinstema'.

Tliet Persuni setgħanin  
aħna nqimu, imm'Alla wieħed:  
Int wassalna mal-ħenjin. Ammen.

## SALMODIJA

**Ant. 1:** Nistennew it-tama hienja u d-dehra tas-sebħ tas-Salvatur tagħna.

### Salm 61 (62)

F'Alla biss il-mistrieħ ta' ruhi: \*  
mingħandu tigini s-salvazzjoni.  
Hu biss il-blata u s-salvazzjoni tiegħi, \*  
hu l-kenn tiegħi; xejn ma jcaqlaqni.

Kemm se ddumu teħduha kontra wieħed waħdu, †  
biex taqilbuh ilkoll flimkien, \*  
bħal ċint qed jiggarraf, bħal ħajt qed jaqa'?  
Hsiebhom biss biex iwaqqghuh mill-gholi tiegħu; †  
ihobbu l-gideb; \*  
b'fommhom ibierku, imma f'qalbhom jisħtu.

F'Alla biss il-mistrieħ ta' ruhi, \*  
ghax mingħandu tigini t-tama.  
Hu biss il-blata u s-salvazzjoni tiegħi, \*  
hu l-kenn tiegħi; xejn ma jcaqlaqni.

F'Alla s-salvazzjoni u l-ġieħ tiegħi; \*  
hu l-blata qawwija tiegħi, u l-kenn tiegħi f'Alla.  
Ittama fih f'kull żmien, o poplu; †  
ifthi qalbkom quddiemu. \*  
Alla hu kenn għalina!

Duħħan biss huma l-bnedmin, \*  
gidba huma wlied il-bniedem.  
Fil-mizien 'il fuq joghlew, \*  
ehfef mid-duħħan ilkoll flimkien.

Isserrhux raskom bis-serq, \*  
tittamawx fi hwejjeġ maħtufa;  
mqar jekk joktor l-ghana, \*  
torbtux qalbkom miegħu.  
Haġa waħda qal Alla; \*  
jien dawn it-tnejn tghallimt:

li "l-qawwa hi ta' Alla", †  
u li "tiegħek, Sidi, hi t-tjieba". \*  
Għax int tagħti 'l kulhadd skond għemilu.

Glorja lill-Missier, u lill-Iben, \*  
u lill-Ispirtu s-Santu.  
Kif kien mill-bidu, issa u dejjem, \*  
u jibqa' għal dejjem ta' dejjem. Ammen.

**Ant. 1:** Nistennew it-tama hienja u d-dehra tas-sebħ tas-Salvatur tagħna.

**Ant. 2:** Idawwar Alla għal fuqna d-dija ta' wiċċu, u jberikna.

### **Salm 66 (67)**

Ihenn għalina Alla, u jberikna; \*  
idawwar għal fuqna d-dija ta' wiċċu!  
Biex jingħarfu fuq l-art triqatek, \*  
fost il-ġnus kollha s-salvazzjoni tiegħek.

Ifaħħruk il-popli, o Alla, \*  
ifaħħruk il-popli kollha.  
Jithennew il-ġnus u jgħannu bil-ferħ, †  
għax triegħi l-popli bis-sewwa, \*  
u l-ġnus fuq l-art inti tmexxihom.

Ifaħħruk il-popli, o Alla, \*  
ifaħħruk il-popli kollha.  
L-art tat il-frott tagħha; \*  
iberikna Alla, Alla tagħna!  
Iberikna Alla, u tibza' minnu \*  
l-art kollha minn tarf għall-iehor!

Glorja lill-Missier.....

**Ant. 2:** Idawwar Alla għal fuqna d-dija ta' wiċċu, u jberikna.

**Ant. 3:** Kollox bih kien maħluq, u kollox bih qiegħed iżomm.

## Kantiku ara Kol 1:12-20

Roddu ħajr lill-Missier, †  
li għamilkom denji \*  
li tissieħbu fil-wirt tal-qaddisin fis-saltna tad-dawl.  
Hu ħelisna mill-ħakma tad-dlam, \*  
u dahħalna fis-saltna ta' Ibnu l-ghaziz,  
li bih għandna l-fidwa, \*  
il-maħfra tad-dnubiet.

Hu x-xbieha ta' Alla li ma jidhirx, \*  
il-kbir fost il-ħlejjaq kollha;  
ghax bih kien maħluq kollox, \*  
fis-sema u fl-art,  
dak kollu li jidher †  
u dak kollu li ma jidhirx, \*  
troni u ħakmiet, principati u setgħat.

Kollox bih u għalih kien maħluq, †  
hu qabel kollox, \*  
u kollox bih qiegħed iżomm.

Hu r-Ras tal-Ġisem, li hu l-Knisja; †  
hu l-bidu, il-kbir li qam mill-imwiet, \*  
sabiex ikun hu l-ewwel f'kollox.

Fih għoġobha tgħammar il-milja kollha tad-divinità, \*  
fih Alla għoġbu jerga jħabbeb kollox miegħu,  
u bid-demmi tiegħu imxerred fuq is-salib, \*  
gieb is-sliem permezz tiegħu fis-sema u fl-art.  
Glorja.

**Ant. 3:** Kollox bih kien maħluq, u kollox bih qiegħed iżomm.

## LEZZJONI QASIRA

1 Piet. 5:5b-7

Thazzmu, ilkoll kemm intom, bl-umiltà lejn xulxin, għax Alla jiqfilhom lill-kburin, imma jagħti l-grazzja tiegħu lill-umli. Kunu mela umli taħt l-id setgħana ta' Alla, biex hu jerfagħkom meta jasal il-waqt. Ixhtu fuqu l-ħsibijiet tagħkom kollha, għax hu jahseb fikom.

## RESPONSORJU QASIR

R/. Bhal habba ta' l-ghajn, \* Harisna, Mulej. Bhal habba.

V/. Ghad-dell ta' gwenhajk kenninna. \* Harisna, Mulej. Glorja. Bhal habba.

**Ant. tal-kantiku ta' Marija:**

Uri, Mulej, il-qawwa ta' drieghek; xerred l-imkabbra u gholli c-ckejknin.

Ruhi tfahhar il-kobor tal-Mulej, \*

u l-ispirtu tieghi jifrah f'Alla s-Salvatur tieghi,  
ghax hu xehet ghajnejh

fuq ic-cokon tal-qaddejja tieghu. \*

Iva, minn issa 'l quddiem

kull nisel jibda jsejjahli hienja.

Ghax is-Setghani ghamel mieghi hwejjeg kbar; \*

qaddis hu l-isem tieghu.

Il-hniena tieghu tinfirex f'kull zmien \*

fuq dawk li jibzghu minnu.

Hu wera l-qawwa ta' drieghu, \*

xerred lil dawk li huma mkabbra f'qalbhom.

Nizzel is-setghana minn fuq it-tron taghhom, \*

u gholla c-ckejknin.

Mela b'kull gid lil min hu bil-ghu, \*

u l-ghonja baghathom 'il barra b'xejn.

Ha hsieb Izrael, qaddej tieghu, \*

ghax ftakar fil-hniena tieghu

- bhalma wieghed lil missirijietna - \*

b'rizq Abraham u nisl u ghal dejjem.

Glorja.

**Ant. tal-kantiku ta' Marija:**

Uri, Mulej, il-qawwa ta' drieghek; xerred l-imkabbra u gholli c-ckejknin.

## PRECI

Nghajtu bil-ferh lil Alla taghna, ghax tassew jithenna hafna meta jiftah idejh u jxerred il-gid fuq il-poplu tieghu. Nitolbuh bil-hegga kollha ta' qalbna:

*Mulej, kattar fuq kulhadd il-grazzja u s-sliem tieghek.*

Alla ta' dejjem, elf sena huma quddiemek bhall-jum ta' lbieraħ, li għadda:

- fakkarna li ħajjitna fuq l-art hi bħal warda li tiftaħ fil-ghodu u tidbiel sa filghaxija.

Qassam bil-kotra l-manna lill-poplu tiegħek, biex ma jbatix il-ġuħ:

- aġġtih l-ilma ħaj, biex qatt iżjed ma jagħmel bih il-ġhatx.

Agħmel li l-fidili tiegħek jaħsbu fil-ħwejjeg tas-sema u jfittxu lilhom:

- għinhom biex il-ħin kollu tagħhom, sew ta' hidma sew ta' btala, jgħadduh għall-  
glorja tiegħek.

Ibagħtilna temp tajjeb u f'waqtu għall-art, ha tkattrilna l-frott tagħha:

- bieghed minna kull ħsara u xerred il-barka tiegħek fuq djarna.

Uri wiċċek lil ħutna l-mejtin:

- mexxi wkoll lilna lejn id-dehra hienja ta' sebhək.

## **Missierna**

### **Talba**

O Alla, li ismek qaddis u tjubitek imfaħħra minn nisel għal nisel, ilqa' t-talb umli tal-poplu tiegħek, u aġġtih li jxandar bla heda t-tifhir tal-kobor tiegħek. B'Ibnək Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

### **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem. **Ammen.**

## **TALBA TA' GHELUQ IL-JUM L-ERBGHA**

**V.** O Alla, ejja ehlieni.

**R.** Mulej, fittex għinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-  
ċelebrazzjoni fil-komun jista' jidhol fl-att penitenzjali skond il-formoli wżati fil-  
Quddiesa.*

### **ATT PENITENZJALI**

I. *Issir l-istedina għall-penitenza.*

**Huti, ejjew nagharfu htijietna.**

**Isir ftit tas-skiet. Imbagħad kulhadd flimkien jistqarr:**

Nistqarr 'l Alla li jista' kollox,  
u lilkom, ħuti, li jiena dnibt hafna bil-ħsieb,  
bil-kliem, bl-egħmil u billi ħallejt dmirijeti:

*iħabbtu fuq sidirhom*

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

**Tingħata l-assoluzzjoni:**

Ihenn għalina Alla li jista' kollox,  
jahfrilna dnubietna, u jwassalna għall-ħajja ta' dejjem.

**R/. Ammen.**

*Jew*

II. *Issir l-istedina għall-penitenza.*

**Huti, ejjew nagharfu htijietna.**

**Isir ftit tas-skiet. Imbagħad jingħad:**

**V.** Henn għalina, Mulej

**R.** Għax dnibna kontra tiegħek.

**V.** Uri lilna, Mulej, it-tjieba tiegħek.

**R.** U s-salvazzjoni tiegħek agħtina.

**Tingħata l-assoluzzjoni:**

Ihenn ghalina Alla li jista' kollox,  
jahfrilna dnubietna, u jwassalna għall-ħajja ta' dejjem.

**R. Ammen.**

**Jew**

III. *Issir l-istedina għall-penitenza.*

Huti, ejjew nagħharfu htijietna.

*Isir ftit tas-skiet. Imbagħad jingħadu dawn l-invokazzjonijiet, jew oħrajn:*

Int li kont mibgħut biex tfejjaq il-bnedmin ta' qalbhom niedma: Mulej, ħniena.

**R. Mulej, ħniena.**

Int li ġejt biex issejjaħ il-midinbin: Kristu ħniena.

**R. Kristu ħniena.**

Int li qieghed fil-lemin tal-Missier, biex tidhol ghalina: Mulej ħniena.

**R. Mulej, ħniena.**

*Tingħata l-assoluzzjoni:*

Ihenn ghalina, Alla, li jista' kollox,  
jahfrilna dnubietna, u jwassalna għall-ħajja ta' dejjem.

**R. Ammen.**

## **INNU**

Wara dan il-jum li tajtna,  
nitolbuk, ħallieq ta' kollox,  
biex fit-tjieba kbira tiegħek  
tgħasses fuqna u tieqaf magħna.

Fik u bik jistrieħu qlubna,  
jibqgħu jħossu l-kenn ta' mħabbtek,  
sabiex għada minn filgħodu  
jisbħu jgħannu l-glorja tiegħek.

Bierek jiemna b'saħħa tajba,  
żid il-ħegġa ta' ħajjitna,  
u bid-dija tiegħek dawwal  
dlam il-lejl li riesaq fuqna.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu farag tagħna. **Ammen.**

## SALMODIJA

*Barra Ż.GH.:*

**Ant.1: Mulej, kun blata tal-kenn għalija, fortizza qawwija ta' salvazzjoni.**

*Ż.GH.:*

**Ant. Hallelujah, hallelujah, hallelujah.**

### Salm 30 (31): 1-6

Talba ta' mnikket, li jittama

*Missier, nerhi ruhi f'idejk. (Lq 23:46)*

Fik, Mulej, jien nistkenn; \*  
ma jkolli qatt għax nirgħex.  
Fil-gustizzja tiegħek salvani, \*  
agħtini widen u fittex ehlišni.  
Kun blata tal-kenn għalija, \*  
fortizza qawwija ta' salvazzjoni.

Inti l-blata u l-fortizza tiegħi; \*  
f'għieħ ismek mexxini u wassalni.  
Ohroġni mix-xibka li ħbew għalija,  
għax inti l-qawwa tiegħi.

F'idejk jien nerħi ruħi; \*  
int teħlišni, Mulej, Alla tas-sewwa.  
Glorja.

*Barra Z.GH.:*

**Ant.1: Mulej, kun blata tal-kenn għalija, fortizza qawwija ta' salvazzjoni.**

**Ant.2: Min qiegh l-art insejjahlek, Mulej. †**

*Z.GH:*

**Ant. Hallelujah, hallelujah, hallelujah.**

## Salm 129 (130)

### Minn qiegh l-art insejjah

*Hu jsalva l-poplu tieghu minn dnubiethom. (Mt 1:21)*

Minn qiegh l-art insejjahlek, Mulej:

† isma', Sidi, il-lehen tieghi!

Ha jkunu widnejk miftuha, \*  
jiena u nitolbok bil-hniena.

Jekk tal-htijiet int taghti kas, Mulej, \*

Sidi, min jista' jzomm shih?

Imma ghandek hemm il-mahfra, \*  
biex hekk inqimuk fil-biza' tieghek.

Jien lill-Mulej nistenna, \*

ruhi f'kelmtu tittama.

Tistenna ruhi lil Sidi, \*  
aktar milli l-għassiesa s-sebh.

Aktar milli l-għassiesa s-sebh, \*

jistenna Izrael lill-Mulej!

Għax ghand il-Mulej hemm it-tjieba, \*  
u l-fidwa għandu bil-kotra.

Hu li jifdi lil Izrael \*  
minn htijietu kollha.

Glorja.

**Barra Z.GH.:**

**Ant.2: Min qiegh l-art insejjahlek, Mulej.**

**Z.GH:**

**Ant. Hallelujah, hallelujah, hallelujah.**

## **LEZZJONI QASIRA Ef 4:26-27**

Tidinbux thallux ix-xemx tghib fuq il-korla tagħkom, u tagħtux il-wisa' lix-xitan.

## RESPONSORJU QASIR

Barra żmien il-Għid:

**R.** F'idejk, Mulej, \* Jien nerħi ruħi. F'idejk.

**V.** Int teħlisni, Mulej, Alla tas-sewwa, \* Jien nerħi ruħi. Glorja. F'idejk.

F'Hadd il-Għid u l-ottava jingħad:

**Ant.** Dan hu l-jum li għamel il-Mulej; ħa nifirħu u nithennew fih! Hallelujah.

Fi żmien il-Għid:

**R.** F'idejk, Mulej, jien nerħi ruħi. Hallelujah, hallelujah. F'idejk.

**V.** Int teħlisni, Mulej, Alla tas-sewwa. \* Hallelujah, hallelujah. Glorja. F'idejk.

**Ant.** Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

## KANTIKU EVANGELIKU

**Lq. 2,29-32**

*Kristu dawl tal-ġnus u glorja ta' Israel*

Issa, o Sid, tista' thalli l-qaddej tiegħek \*

imur fis-sliem, skond kelmtek;

għaliex għajnejja raw \*

is-salvazzjoni tiegħek,

li int hejjejt \*

għall-popli kollha:

dawl biex idawwal il-ġnus, \*

u glorja tal-poplu tiegħek Israel.

**Glorja.**

**Ant.** Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

## Talba

Mulej Ġesù Kristu, int b'qalb helwa u umli toffri madmad helu u toqol ħafif lil min jimxi warajk; ilqa' x-xewqat qaddisa u l-ħidmiet li għamilna llum u aġhtina li nistrieħu fis-sliem biex inqumu aktar ħfief għas-servizz tiegħek. Int li tgħix u ssaltan għal dejjem ta' dejjem. **R. Ammen.**

*Wara t-talba tingħad il-barka:*

Il-Mulej li jista' kollox jagħtina lejl kwiet u tmiem tajjeb.

**R. Ammen.**

*Fl-aħħarnett, mingħajr versett u talba, tingħad waħda mill-antifoni tal-Madonna.*

Omm helwa ta' Kristu l-Feddej,  
int bieb illi jagħti għas-sema,  
int kewkba tal-baħar, Marija!  
Harisna mill-waqgħa, kun magħna,  
għajnuna tal-poplu l-maħtur,  
li b'għageb nissilt 'il min halqek  
fis-siegħa li lqajt it-tislina  
li tak Gabrijel, u bqajt xebba,  
kif qabel, hekk wara t-tnissil.  
Henn, Omm, għal uliedek midinba.

*jew*

Is-sliem, o Sultana  
tas-sema, Sidt l-angli;  
int l-għerq u l-bieb safi  
mnejn gie dawl id-dinja.  
O Vergni glorjuża,  
ta' gmiel u sbuħija,  
is-sliem għalik! Itlob  
lil Kristu għalina.

*jew*

Sliem għalik, Sultana, omm tal-ħniena;  
hajja, hlewwa u tama tagħna, sliem għalik.  
Lilek ingħajtu,  
għaliex aħna tturufnati, ulied Eva.  
Lilek nitniehdu, aħna li nibku u nolfq  
f'dan il-wied ta' dmugh.  
Ejja, mela, avukata tagħna,  
dawwar lejna  
dawk il-għajnejn tiegħek tal-ħniena;  
u wrina, wara dan it-turufnament,

lil Ġesu', frott imbierek tal-ġuf tiegħek.  
O Hanina, o pija, o helwa Vergni Marija.

*jew*

Taħt il-harsien tiegħek nistkennu,  
Omm qaddisa ta' Alla:  
la twarrabx minn quddiemek  
it-talb li nagħmlulek fi htigijietna,  
u eħlisna dejjem minn kull tigrub,  
o Vergni glorjuża u mbierka.